





Dátueffirlitið

Ársfrágreiðing 2018



010101

INNIHALD

1. Fororð	5
2. Dátueftirlitið	8
2.1 Játtanin á lögtingsfíggarlógini	9
2.2 Lógargrundarlagið	9
2.3 Uppgávan hjá Dátueftirlitinum	9
3. Virksemin í 2018	11
3.1 Eftirlit	11
3.2 Hagtøl	12
3.3 Munnligir fyrispurningar	14
3.4 Loyvir og fráboðanir	16
3.4.1 Loyvir til verkætlanir	16
3.4.2 Verkætlan: ALS í Føroyum – ein genetisk og umhvørvis kanning	16
3.4.3 Verkætlan: Trivnaðar- og samskiftiskanning millum starvsfólkini hjá VØRN	17
3.4.4 Verkætlan: Løn og arbeiðstíð	17
3.4.5 Verkætlan: Socialpolitik på Færøerne – en analyse af arbejdsmarkedstilknýtning for marginaliserede grupper i det færøske samfund, med særligt fokus på effekten af indsatsen vedrørende arbejdsfremmende tiltag	17
3.4.6 Verkætlan: Exploring two conflicting abortion values on the Faroe Islands: An ethnography	17
3.4.7 Verkætlan: FIFA 11 for Health	18
3.4.8 Verkætlan: Happing í føroyska fólkháskúlanum 2018	18
3.4.9 Verkætlan: Kanning og royndarkoyring av vælferðartøkni	18
3.4.10 Verkætlan: Kanning av ótta millum næmingar á framhaldsdeildunum í Føroyum	18
3.4.11 Verkætlan: Aðrar verkætlanir, sum ikki hava kravt loyvi frá Dátueftirlitinum	18
3.4.12 Ílegusavnið (Fráboðaðar granskingarverkætlanir)	19
3.5 Hóyringar	19
3.5.1 Lógaruppskot	19
3.5.2 Kunngerðir	19
3.5.3 KT-politikkur	19
3.6 Vegleiðingar	19
4. Ávís útvald mál í 2018	20
4.1 Ymisk mál	20
4.1.1 Kæra um vakmyndatól á bensinstøð	20
4.1.2 Trygdarbrot á Landssjúkrahúsinum	21
4.1.3 Landsverk og lógreglan	22
4.1.4 Minboks	23
4.1.5 Talgildu Føroyar	24
4.1.6 KT rundskrivnið	24
4.2 Mál tikin upp av egnum ávum	25
5. Altjóða samstarv	27
5.1 Triðjalandsgóðkenning frá ES-nevndini	27
6. Eftirlit í 2018	29
6.1 Eftirlit 1 á bensinstøð í Tórshavn	29
6.2 Eftirlit 2 á bensinstøð í Tórshavn	30
6.3 Eftirlit 3 á bensinstøð í Tórshavn	31
6.4 Eftirlit 4 á bensinstøð í Tórshavn	32

101010

://1 FORORÐ 2018

Við hesum letur Dátueftirlitið ársfrágreiðing sína fyri 2018 úr hondum. Ársfrágreiðing verður skrivað sbrt. § 37, stk. 1, nr. 8, í persónsupplýsingarlógini og er ætlað almenninginum. Í ársfrágreiðingini er ein lýsing av virkseminum hjá Dátueftirlitinum í árinum 2018.

Í 2018 vórðu skrásett 307 nýggj mál. Í mun til 2017 er talið av innkomnum málum hækkað, og er hækkingin 41,4 % og var árið merkt av, at neyðugt var at seta meira tíð av til størri eftirlitsmál. Munnligu fyrispurningarnir vóru 121 í tali. Í 2017 var hetta talið 118.

Eftirlit er ein integreraður partur av arbeiðinum hjá Dátueftirlitinum. Arbeiðið verður í størstan mun gjørt sum skriviborðseftirlit. Í 2018 vórðu framd fleiri slík eftirlit. Hesi verða ikki framd á staðnum, men umvegis skrivligt samskipti og fundir, har Dátueftirlitið fær KT-trygdarskoðanir og mannagongdir frá dátuábyrgdarunum.

Dátueftirlitið tók í hesum sambandi nøkur mál upp av egnum ávum og kannaði við støði í trygdarkunngerðini, t.e. kunngerð nr. 28 frá 27. februar 2003, heilt ella partvíst KT-trygdina hjá stovnum og virkjum í Føroyum, m.a. Tórshavnar kommunu, Ansni, TAKS, Barnaverndarstovu Føroya og Almannaverkinum.

Slík mál eru tíðarkrevjandi at viðgera, og nøkur av hesum eftirlitsmálum eru tí enn undir viðgerð á Dátueftirlitinum.

Skal tann týðningarmiklasti parturin av arbeiði Dátueftirlitisins, sum er eftirlitsarbeiði, halda fram og styrkjast, er neyðugt, at arbeiðsorka stovnsins verður økt bæði við fólki, sum hefur tøkniligan førleika, og juristum. Dátueftirlitið

hefur í fleiri ár gjørt vart við móttvegis Løgmansskrivstovuni, at neyðugt er at raðfesta tað arbeiði, ið verður gjørt á Dátueftirlitinum, tí viðgerð av persónsupplýsingum og ikki minst tryggin í hesum sambandi gerst ein alsamt størri og størri partur av gerandisdegnum hjá øllum borgarum í Føroyum eins og um heimin allan.

Hetta hefur nú elvt til, at Dátueftirlitið við figgjarlógini fyri 2018 hefur fingið møguleika at seta trý fólk afturat í starv árinum 2019, 2020 og 2021. Hetta er neyðugt, til tess at koma nærri endamálinum um at røkja lógarásettu uppgávnar, tí tað ber ikki til við verandi játtan.

Soleiðis sum játtanin fyribils sær út, er tað tó bert lønarparturin, sum er játtaður.

Dátueftirlitið hefur síðani 2008 havt somu játtan. Ein rakstrarkonta, sum hefur staðið í stað í eini 10 ár, er óforsvarliga lág, serliga tí at kostnaðarstøði í 2018 er munandi hægri, enn tað var í 2008, men eisini tí, at ikki ber til at lata játtan til starvsfólkuttan at neyðuga játtanin til rakstur samstundis fylgir við.

Tí verður torført hjá Dátueftirlitinum at seta eitt starvsfólk afturat og at seta meira enn tað eina fólk við verandi játtan til rakstur ber ikki til.

Tískil má politiski myndugleikin gera sær sjálvum greitt, hvørt hann veruliga vil styrkja um stovnin, og síðan má játtanin til rakstur fylgja við og dagførast.

Tørvur er á, at meira verður kunnað um persónsupplýsingarlóggávuna og at seta eitt starvsfólk, sum burturav kann gera kunningararbeiði og røkja heimasíðuna í hesum sambandi. Tað er

neyðugt, skal stovnurin virka best møguligt sæð í mun til tær arbeiðsuppgávur, ið álagdar eru honum í persónsupplýsingarlógini.

Dátueftirlitið hevur í 2018 havt nakrar kunningarfundir m.a. fyri lesandi á Fróðskaparsetri Føroya og fyri granskarum í sambandi við tiltak hjá Granskingarráðnum.

Umframt hevur Dátueftirlitið lutikið á einum tiltaki “Leidd og eygleidd”, sum Etiska Ráðið skipaði fyri á vetri 2018.

Dátueftirlitið sær ein øktan áhuga millum lesandi í Føroyum til at gera uppgávur, sum snúgva seg um persónsupplýsingar og KT-trygd, og tað kemur fyri, at lesandi á Fróðskaparsetrinum venda sær til Dátueftirlitið í tí sambandi.

Í 2018 eru fráboðað tvey trygdarbrot til Dátueftirlitið. Í báðum førum var talan um, at persónur við lógligari atgongd til upplýsingarkervið misnýtti sína atgongd og lat víðari til óviðkomandi bæði vanligar og viðkvæmar persónsupplýsingar. Í báðum málum er lögreglan fráboðað. Annað hevur dátuábyrgdarin sjálvur fráboðað lögregluni, og hitt hevur Dátueftirlitið fráboðað lögregluni.

Føroyar finga í 2010 eina triðjalandsgóðkenning frá ES í sambandi við flutning av persónsupplýsingum tvørtur um landamørk. Góðkenningin merkir, at Føroyar koma á yvirlitið yvir trygg triðjaland, og at ES metir Føroyar vera eitt land, sum á persónsupplýsingarøkinum verjir grundleggjandi demokratisk rættindi í einum nútímans talgildum samfelag.

Góðkenningin frá ES setir krøv til eftirlitsarbeiði og óheftni hjá Dátueftirlitinum, og tað er ongin ivi um, at krøvini til Dátueftirlitið fara at vera alsamt meira herd í framtíðini. Seinnu árin,

hava verið nógv mál, har persónsupplýsingar eru farnar á skeivar hendur, misnýttar, líknar út og seldar. Hetta hevur ført við sær, at krøvini til vernd av persónsupplýsingum verða strangari, og hetta krevur, at manning verður sett av til tess at gera eftirlits- og kunnandi arbeiði.

Í øllum Norðurlondum eru játtanirnar til Dátueftirlitini øktar seinnu árin, og munandi fleiri fólk eru sett til at gera hetta arbeiði.

Tann 25. mai 2018 varð yvirskipaða ES fyriskipanin (GDPR) sett í gildi. Umframt at herða krøvini til KT-kervi, samtykki og gjøgnumskygni og gera nógv burtúr at staðfesta, hvørja ábyrgd dátuábyrgdarar hava, snýr fyriskipanin seg í stóran mun um at harmonisera lógarverkið í limalondunum og skapa felags spælireglur viðvíkjandi viðgerð av persónsupplýsingum.

Eitt, sum serliga hevur fingið nógva umtalu, er stóru bótturnar, sum verða at leggja á dátuábyrgdarar, sum bróta fyriskipanina.

Við tað at Føroyar hava her nevndu triðjalandsgóðkenning, sum ger, at borgarar í ES eiga at kunna kenna seg tryggja við at lata sínar persónsupplýsingar til viðgerðar í Føroyum, mugu vit, um vit ætla okkum at varðveita hesa, í Føroyum tryggja, at vit framhaldandi hava eina lóggávu og eitt Dátueftirlit, sum á sama støði sum í ES londunum kann tryggja eitt óheft eftirlit við viðgerðini av persónsupplýsingum og tryggja, at persónsvernd hins einstaka verður vird.

Hetta setir økt krøv til Dátueftirlitið, men harvið er ikki sagt, at vit neyðturviliga skulu seta í gildi somu lóggávu, sum ES lond hava. Tað er ikki eitt krav frá ES í sambandi við triðjalandsgóðkenningina. Kravið er, at

lóggávan skal vera á nøktandi støði sæð í mun til ES lóggávu.

At Dátueftirlitið hevur møguleikan til at virka óheft og væl og kann tryggja rættindi teirra skrásettu við at fremja neyðugt eftirlit, er hinvegin nakað, sum myndugleikarnir í ES leggja dent á, tá triðjalandsgóðkenningin skal endurskoðast í 2020.

Tað er tí av sera stórum týðningi, at vit í Føroyum gera okkum greitt, at vit væl kunnu varðveita triðjalandsgóðkenningina, um vit bert gera møguligar neyðugar tillagingar í okkara annars væl hóskaði lóggávu og tá serliga, at Dátueftirlitinum verður tillutað ta játtan, sum er neyðug, til tess at eftirlitið kann virka óheft og væl.

Løgmansskrivstovan er farin undir at gera nýggja føroyska persónsupplýsingarlóg. Henda lóg verður gjord við støði í almennu og yvirskipaðu ES fyriskipanini (GDPR).

At seta í gildi eina lóggávu í Føroyum, sum liggur heilt upp at ES fyriskipanini hevur avleiðingar við sær, sum Dátueftirlitið ikki uttan víðari metir vera skilagóðar, og sum í hvussu so er krevja drúgva fyrireikingar, har málið verður lýst og viðgjørt meira nágreiniliga. Føroyar eru eitt lítið samfelag, og tá ber illa til at umsita eina lóggávu, sum er ætlað tjóðum við í flestu førum tiggjútals milliónum av íbúgvum.

Slik lóggáva setir onnur og størri krøv til Dátueftirlitið, enn tey nevnd eru omanfyri, og

krevur hetta enn meira orku bæði figgjarliga, og hvat starvsfólkatali viðvíkur. Hetta var eisini avleiðingin fyri Dátueftirlitini í ES londum, tá fyriskipanin varð samtykt í 2016 og sett í gildi í 2018.

Dátueftirlitið mælir til, at vit í Føroyum gera tillagaðar loysnir, sum taka atlit til okkara samfelag, heldur enn uttan víðari at seta ES lóggávu í gildi í Føroyum sum løgtingslóg Galdandi persónupplýsingalóg er ein sera góð og hóskaði lóg, sum er góðkend av ES.

Undir ongum umstøðum eigur ES lóggáva at verða sett í gildi í Føroyum, fyrr enn fyriskipanin er endurskoðað av ES. Hetta skal eftir ætlan gerast í 2020.

Seta vit í gildi meinlíka lóggávu sum í ES, verður eisini lagt upp til, at vit umsita lógina í samsvari við umsitingina hjá ES. Tað merkir aftur, at vit missa ræði á, hvussu vit halda, at persónsupplýsingar eiga at verða viðgjordar. Tað heldur Dátueftirlitið vera eina alt ov tunga skipan, og stórt spell, einamest tí, at okkara lóggáva er nøktandi og góð, og í einstøkum førum er ein betri karmur um persónsvernd hins einstaka, enn ES lóggávan er.

Trupulleikin í Føroyum er tí ikki verandi lóggáva, men í nógv størri mun, at Dátueftirlitið er undirmannað og ikki hevur ta figgjarligu orkuna, sum krevst, til tess at røkja til fulnar allar tær lógarásettu uppgáurnar, sum eru, og tá serliga tann partin, sum er tað kunnandi arbeiði.

Tórshavn, 23. august 2019

Eyðbjørn Larsen
Formaður í Dáturáðnum

Eyðhild Skaalum
Stjóri í Dátueftirlitinum

://2 DÁTUEFTIRLITIÐ

Dátueftirlitið er ein óheftur fyrisitingarligur myndugleiki, hvørs avgerðir eru endaligar innan fyrisitingina. Dátueftirlitið hefur fíggjarligt tilknýti til Løgmansskrivstovuna, men er í virkseimi sínum óheft.

Dátueftirlitið visir til Løgmansskrivstovuna, tá um játtan og lógarsmíð ræður, t.e. at løgmaður hefur fyrisitingarheimild, men kann ikki geva eftirlitinum tænaðstøð, sí málsøkjafráboðanina og persónsupplýsingarlógina.

Dátueftirlitið umsitur Løgtingslóg nr. 73 frá 8. mai 2001 um viðgerð av persónsupplýsingum, sum broytt við LL. nr. 24 frá 17. mai 2004. Lógin verður vanligi nevnd persónsupplýsingarlógin.

Dátueftirlitið er sostatt hægsti fyrisitingarligi myndugleiki í sambandi við viðgerð av persónsupplýsingum.

Dátueftirlitið hefur virkað síðan 1. januar 2002, tá persónsupplýsingarlógin kom í gildi. Dátueftirlitið er skipað við Dáturáði, sum verður valt av lögmanni, og skrivstovu. Limirnir í Dáturáðnum eru persónliga valdir, og formaðurin skal vera lögfrøðingur. Limirnir verða valdir fyri fýra ár í senn, og somuleiðis verða varalimir valdir fyri fýra ár.

Limirnir í Dáturáðnum 2016-2020:

Sambært § 36, stk. 3, í persónsupplýsingarlógini, setti løgmaður tann 1. november 2016 nýggjar limir í Dáturáðið. Samstundis eru varalimir valdir.

Í Dáturáðnum sita:

Eyðbjørn Larsen, advokatur, formaður
Varalimur: Rannvá Sólheim, lögfrøðingur
Óli Simonsen, KT-leiðari.
Varalimur: Ólavur Ellefsen, stjóri
Maria Dam, deildarleiðari
Varalimur: Rudi Kollslíð, lækni

Valskeiðið hjá Dáturáðnum er 4 ár og gongur út 1. november 2020.

Skrivstovan:

Á skrivstovuni starvast í 2018 trý fólk, ein stjóri, ein lögfrøðingur og ein skrivari.

Dátueftirlitið heldur til í egnum skrivstovu-hølum. Bústaðurin er Reyngøta 33, Tinganes.



2.1. JÁTTANIN Á LÖGTINGSFÍGGJARLÓGINI

Játtanin hjá Dátueftirlitinum á lögtingsfíggjarlógini í 2018 var kr. 2.000.000,-.

Niðanfyrir er ein útgreining av fíggjarjáttanini hjá Dátueftirlitinum fyrri árinu 2016-2018.

2.2. LÓGARGRUNÐARLAGIÐ HJÁ DÁTUEFTIRLITINUM

Í 2018 vóru hesar reglur galdandi:

- Løgtingslóg nr. 73 frá 8. mai 2001 umviðgerð av persónsupplýsingum, sum broytt við Løgtingslóg nr. 24 frá 17. mai 2004, (Persónsupplýsingarlógini).
- Kunngerð nr. 28 frá 27. februar 2003 um trygd í sambandi við viðgerð av persónsupplýsingum, (Trygdarkunngerðin).
- Kunngerð nr. 33 frá 11. apríl 2005 um at flyta persónsupplýsingar av landinum uttan loyvi frá Dátueftirlitinum.
- Kunngerð nr. 124 frá 19. september 2011 um fráboðanarskyldu og undantøk frá reglunum um viðgerðarloyni.
- Reglugerð fyrri Dáturáðið, dagfest 14. juni 2007.
- Innanhýsis roknskaparreglugerð, góðkend av Løgmannsskrivstovuni hin 30. januar 2014.

- hava ein skipaðan almennan lista yvir allar fráboðanir og loyvir sambært lógini,
- geva ummæli til ætlaða lóggávu, sum viðvíkur persónsupplýsingum,
- gera kanningar, har persónsupplýsingar verða viðgjørðar,
- vegleiða privatum og tí almenna í ivamálum og virka fyrri, at upplýsingar verða viðgjørðar sambært góðum dátuviðgerðarsíði,
- fylgja við í og kunna um gongdina í viðgerðini av persónsupplýsingum her á landi og uttanlands, og
- gera ársfrágreiðing.

Dátueftirlitið er ein eftirlitsmyndugleiki, sum skal tryggja, at persónsupplýsingarlógin verður hildin, og Dátueftirlitið hevur víðar heimildir til tess at tryggja, at reglurnar í lógini verða hildnar.

Dátueftirlitið hevur heimild til at gera kanningar á staðnum, og hevur til eina og hvørja tíð uttan dómsskurð atgongd til øll høli, haðani persónsupplýsingar verða viðgjørðar ella goymdar, og til øll høli, har persónsupplýsingarnar ella teknisk hjálparamboð verða goymd ella nýtt.

Brot á lógina kunnu verða revsað sbr. §§ 44 og 45 í persónsupplýsingarlógini.


2.3. UPPGÁVAN HJÁ DÁTUEFTIRLITINUM

Uppgávan hjá Dátueftirlitinum er at umsita persónsupplýsingarlógina. Sambært § 37 í lógini skal Dátueftirlitið:

- Av sínum eintingum ella eftir klagu frá skrásetta ansa eftir, at viðgerð av persónsupplýsingum bert fer fram í samsvari við lógina og tær reglur, sum ásettar eru sambært lógini,
- viðgera fráboðanir og umsóknir um loyvi og áleggja treytir sambært lógarheimild,

Fíggjarjáttanin hjá Dátueftirlitinum fyrri 2016 - 2018

<i>Sundurgreinað ætlan</i>			
Tús. kr.	2016	2017	2018
	J	J	J
Nettóútreiðslujáttan	2.000	2.000	2.000
Lønir o.a.	1.640	1.640	1.640
Keyp av vørum og tænastum	270	270	270
Keyp av útbúnaði, netto	80	80	80
Leiga, viðlíkahald og skattur	10	10	10



- // Dátueftirlitið virkar á einum
- // øki, har tøkniliga menningin gongur skjótt fyri seg, og stinga nýggir trupulleikar og øki seg javnan upp.

://3 VIRKSEMI Í 2018

Dátueftirlitið hefur í 2018 m.a. viðgjört hesi sløg av málum:

- viðgjört umsóknir um loyvir og fráboðanir
- vegleitt og ráðgivið almennum myndugleikum, fyrirkomulagum og privatpersónum
- viðgjört kærur um viðgerð av persónsupplýsingum
- framt skrivborðseftirlit og sett fyrirspurningar um KT-trygd til stovnar og fyrirkomulag
- framt vakmyndatólseftirlit
- svarað munnligum og skrivligum fyrirspurningum
- ummælt uppskot til nýggja lóggávu
- tikið mál upp av egnum ávum
- Handfaring hjá arbeiðsgevarum av teldu-postkassa hjá starvsfólki, sum eru farin úr starvi
- Facebook og onnur sosial netverk
- Samankoyring av ymiskum skipanum
- Telefonsamskipti hjá starvsfólki
- Loyvi til verkætlanir og ymiskar nøgdseis- og heilsukanningar
- Vakmyndatól

Dátueftirlitið virkar á einum øki, har tøkniliga menningin er ein týðandi táttur, og stinga nýggir trupulleikar og øki seg javnan upp. Tískil er neyðugt at menna nýggjar mannagongdir á økinum, og í hesum sambandi er neyðugt at fylgja væl við gongdini í grannalondunum.

Uppgávnar hjá Dátueftirlitinum eru nógv, og málsviðgerðin er fjøltátt. Harumframt er økið í vøkstri og stóðugari broyting, og tí er stórir tørvur á, at Dátueftirlitið við upplýsing og vegleiðing virkar fyri, at persónsupplýsingar verða viðgjørðar sambært góðum dátuviðgerðarsíði.

Fyrirspurningar kunnu vera á nógvum ymiskum økjum, men til tíðir eru afturvendandi fyrirspurningar. Afturvendandi fyrirspurningar hava í 2018 serliga verið um hesi evni:

- P-talið
- KT-trygd, heruppi serliga krøv við atlit at trygdarkunngerðini

3.1. EFTIRLIT

Í 2018 framdi Dátueftirlitið 10 skrivborðseftirlit. Dátueftirlitið hefur í 2018 raðfest sínar uppgávur soleiðis, at eftirlitið hefur sett seg í samband við stovnar og fyrirkomulag við tí fyrri eygað at kanna, hvørt KT-trygd og mannagongdir ísv. viðgerð av persónsupplýsingum eru í tráð við persónsupplýsingarlógina og trygdarkunngerðina. Raðfestingin varð gjord, tí Dátueftirlitið hevði vitan um, at neyðugt er stóðugt at gera dátuábyrgdarar varugar við tey krøv, sum lóg og kunngerð seta til handfaringina av persónsupplýsingum. Og sigast má, at Dátueftirlitið ásannar, at hetta arbeiðið er neyðugt, tí í mongum færum hefur verið neyðugt at geva dátuábyrgdarum boð um at gera umfatandi tiltøk til tess at skipa viðgerðina av persónsupplýsingum á lógligan hátt. Dátueftirlitið ásannar, at hesin arbeiðsháttur er komin fyrri at vera, og at hann er eitt gott arbeiðsamboð hjá hesum stovni sæð í mun til uppgávnar, sum eru at røkja. Harumframt framdi Dátueftirlitið 4 fysisk vakmyndatólseftirlit í 2018.


3.2. HAGTØL

Upplýsingarnar í hesum partinum av ársfrágreiðingini eru grundaðar á skrásetingina av nýggjum málum í journalskipanini hjá Dátueftirlitinum fyri 2018, og eru sostatt bara viðvíkjandi nýggjum málum. Ein stórur partur


av málunum hjá Dátueftirlitinum er ofta framhald av gomlum málum, t.d. broytingar í givnum loyvum ella fráboðanum. Hesi mál eru ikki tikin við í hetta yvirlitið, sum bara snýr seg um mál, sum eru stovnað í 2018.

MYND 1. Bólking av málum 2014 - 2018

Mynd 1 niðanfyri vísir talið av málum og munnligum fyrispurningum frá 2014 til og við 2018. Talið á stovnaðum málum í 2018 var 307, og talið á munnligum fyrispurningum var 121.




MYND 2. Bólking av nýstovnaðum málum í 2018 í tølum



VIRKSEMI Í
ÁRINUM 2018

MYND 3. Málsbýti í prosentum í mun til myndugleikar, fyrirtækur o.t. 2017/2018

Á mynd 3 sæst, at tað í stóran mun eru almennir myndugleikar, privatar fyrirtækur og privatpersónar, sum venda sær til Dátueftirlitið.




Í 2018 vóru tølini hesi:

Almennir myndugleikar, stovnar o.t.	107
Privatar fyrirtækur, virkir, áhugabólkar o.t.	104
Privatpersónar	47
Kommunur	12
Fjølmiðlar	3
Innanhýsis	34
Íalt	307

MYND 4. Málsbýti í mun til evnisbólkar

Á mynd 4 sæst, hvussu málini eru býtt upp í teir ymsu evnabólkarnar.




3.3. MUNNLIGIR FYRISPURNINGAR

Í 2007 byrjaði Dátueftirlitið at skráseta munnligar fyrispurningar, sum vórðu avgreiddir um telefon. Í hesum bólki eru bara skrásettir fyrispurningar, har borgarar ella myndugleikar fáa beinleiðis vegleiðing umvegis telefon, og tað ikki snýr seg um samskipti í sambandi við verandi ella komandi mál.

Í 2018 vórðu 121 munnligir fyrispurningar skrásettir. Á myndini niðanfyri sæst, hvussu teir munnligu fyrispurningarnir, sum vóru avgreiddir í 2018, kunnu bólkast.

MYND 5. Munnligir fyrispurningar



Almennir myndugleikar, stovnar o.t.

Fyrirspurningarnir í hesum bólkki hava seliga verið um, nær og hvussu ymisk skráseting er loyvd, nær talan er um viðkvæmar persónsupplýsingar, og nær tað er loyvt at viðarilata persónsupplýsingar sambært persónsupplýsingarlógini. Ein afturvendandi spurningur hjá almennu myndugleikunum er, hvussu reglurnar eru fyri nýtslu av p-talinum, um samankoyring av upplýsingum í ymiskum skráum, um innlit og ymiska starvsfólkskráseting. Fyrirspurningarnir í sambandi við starvsfólkskráseting hava ofta snúð seg um, hvussu ella undir hvørjum umstøðum og treytum ein arbeiðsgevari kann fáa atgongd til ymiskar upplýsingar um síni starvsfólk. Tað kann t.d. vera upplýsingar úr teldupostskipanini hjá viðkomandi starvsfólki og loggur av heimasíðuvitjan. Talan kann harafturat verða um at fáa atgongd til starvsfólkaupplýsingar hjá fólki, ið eru í starvi, í sambandi við uppsagnartilgongd og hjá fólki, ið eru farin úr starvi.

Privatar fyrítøkur, virkir, áhugabólkar o.t.

Flestu fyrirspurningar frá privatum fyrítøkum í 2018 snúðu seg um vakmyndatól og um nýtsluna av hesum. Eisini hava nógvir fyrirspurningar verið um p-talið, har spurt verður nær p-talið kann nýtast. Harafturat vóru eisini nógvir fyrirspurningar frá arbeiðsgevarum um viðgerð av persónsupplýsingum í starvsfólka- viðurskiftum, har arbeiðsgevarar ynskja at vita, hvørjar reglur eru galdandi viðvíkjandi eftirkanning av heimasíðunýtslu hjá starvsfólki, innlit í teldupostsamskifti hjá starvsfólki, nýtslu av sosialum netmiðlum o.s.v. Ein partur av hesum fyrirspurningum um viðurskifti millum arbeiðsgevara og arbeiðstakara, hava snúð seg um viðgerð av persónsupplýsingum, tá starvsfólk er farið úr starvi. Eisini er spurningurin um sportøkni serliga í akførum

og arbeiðsmaskinum nakað, ið tíðum verður spurt um.

Privatpersónar

Teir flestu fyrirspurningarnir frá privatum borgarum snúgu seg um ymisk viðurskifti viðvíkjandi sosialum netmiðlum. Spurt verður t.d. hvussu ein bólkur ella følsk vangamynd kann meldast, hvat er at gera ísv. útspilling á netinum, hvussu vangamynd hjá deyðum brúkara verður strikað o.s.v. Nógvir flestu fyrirspurningarnir viðvíkjandi sosialum netmiðlum hava snúð seg um Facebook. Nógvir fyrirspurningar frá privatum borgarum hava somuleiðis snúð seg um p-talið, og nær ein dátuábyrgdari hevur rætt til at skráseta hetta. Harafturat hava nógvir fyrirspurningar verið um granskingarverkætlanir og um at fáa viðgerðarloysi frá Dátueftirlitinum. Fyrirspurningar hava eisini verið frá persónum, ið eru farnir úr starvi, og sum vilja vita, um arbeiðsgevarin kann nýta tilfar og upplýsingar, sum liggja í teldupostskipanini hjá viðkomandi. Eisini hava nakrir fyrirspurningar verið um vakmyndatól á arbeiðsplássinum, sum t.d. nær tað er loyvt at hava vakmyndatól og undir hvørjum treytum, og um nýtslu av andlitsmyndum og støðmyndum.

Kommunur

Fyrirspurningarnir frá kommunum í 2018 hava í høvuðsheitum snúð seg um nýtsluna av p-tølum hjá borgarum, har kommunurnar ynskja at vita, um p-talið kann skrásetast og undir hvørjum treytum. Eisini hava onkrir fyrirspurningar snúð seg um viðarilatan av persónsupplýsingum, og undir hvørjum treytum hetta kann gerast. Eisini hevur spurningurin um trygt samskifti millum stovnar, myndugleikar og borgarar verið viðgjørdur.

3.4. LOYVIR OG FRÁBOÐANIR

Ein av høvuðsuppgávunum hjá Dátueftirlitinum sambært § 37 í persónsupplýsingarlógini er at viðgera umsóknir um loyvir og fráboðanir.

Viðgerðarloysi:

Eitt viðgerðarloysi er eitt loyvi frá Dátueftirlitinum um, at viðkomandi stovnur, felag, persónur ella annar hevur loyvið at viðgera ávísar viðkvæmar persónsupplýsingar til eitt ávist endamál og undir ávísum treytum. Viðgerðarloysir eru oftast tíðaravmarkað. Søkjast kann um loyvi við at útfylla eitt oyðublað á heimasíðuni hjá Dátueftirlitinum, og senda tað inn um heimasíðuna ella við postinum. Í høvuðsheitum krevst loyvi frá Dátueftirlitinum til eina viðgerð, tá viðkvæmar persónsupplýsingar verða viðgjørdar, tó eru undantøk til hesa reglu. Viðkvæmar persónsupplýsingar eru upplýsingar um: lit og ættarslag, um átrúnaðarlaga, heimspekiliga ella politiska sannføring, um revsiverd og kynslig viðurskifti, heilsustøðu, yrkisfelagsligt tilknýti, munandi sosialar trupulleikar og onnur heilt privat viðurskifti. Í kunngerð nr. 2 frá 25. februar 2004 um undantøk frá reglunum um viðgerðarloysi, eru ásett ymisk undantøk til reglurnar um viðgerðarloysi.

Fráboðan:

Tá viðgerðarloysi ikki krevst til eina viðgerð, skal henda tó sum meginregla fráboðast Dátueftirlitinum. Hetta merkir, at Dátueftirlitið skal hava eina frágreiðing um, at viðkomandi ætlar at viðgera ávísar persónsupplýsingar. Ein fráboðan kann gerast við at útfylla eitt oyðublað (fráboðanarskjal) á heimasíðuni hjá Dátueftirlitinum, og senda tað inn um heimasíðuna ella við postinum. Fráboðanin skal latast Dátueftirlitinum í seinasta lagi 30 dagar, áðrenn viðgerðin er ætlað at byrja. Ein kunngerð er gjørd við undantøkum til

fráboðanarskylduna. Hetta merkir í høvuðsheitum, at um persónsupplýsingar, sum ikki eru viðkvæmar, verða viðgjørdar, skal henda viðgerð ikki fráboðast Dátueftirlitinum. Flestu fráboðanirnar, sum Dátueftirlitið hevur fingið hetta árið, hava snúð seg um umsóknir um viðgerðarloysi og fráboðanir.

3.4.1. Loyvi til verkætlanir

Dátueftirlitið hevur í 2018 givið loyvi til ymiskar verkætlanir. Av hesum verkætlanum kunnu m.a. nevast hesar:



3.4.2. Verkætlan:

ALS í Føroyum

– ein genetisk og umhvørvis kanning

Dátuábyrgdari: Deildin fyri Arbeids- og Almannaheilsu (Maria Skaalum Petersen)

Endamál: Endamálið við verkætlanini er sambært umsóknini at finna orsøkir til ALS í Føroyum við at hyggja eftir ílegum, lívsstíli og/ella umhvørvi.

Háttur: Tilfar er fingið til vega frá Ílegusavninum og frá øðrum granskingartilfari, sum Deildin fyri Arbeids- og Almannaheilsu stendur fyri at savna inn.

Viðgerðarloysi: Loyvið er galdandi frá 1. februar 2018 til 1. februar 2028.

3.4.3. Verkætlan:

Trivnaðar- og samskiftiskanning millum starvsfólkini hjá VØRN

Dátuábyrgdari: J. Herluf Sørensen

Endamál: Endamálið við verkætlanini er sambært umsóknini at lýsa arbeidsumhvørvið hjá almenna stovninum VØRN.

Háttur: Upplýsingarnar eru innsavnaðir við spurnaskema.

Viðgerðarloysi: Loyvið er galdandi frá 5. mars 2018 til 30. apríl 2021.

3.4.4. Verkætlan: Løn og arbeidstíð

Dátuábyrgdari: Hagstova Føroya
(Gilli Wardum)

Endamál: Endamálið við verkætlanini er sambært umsóknini í stuttum at fáa til vega útgreinað lønarhagtøl fyri privatu og almennu abeidsmarknaðirnar.

Háttur: Ætlanin er at fáa grunddátur til lønarhagtølini til vega úr lønarumsitingarskipanunum hjá privatum feløgum, og almennum stovnum og kommunum.

Viðgerðarloysi: Loyvið er galdandi frá 4. mai 2018 til 4. mai 2023.

3.4.5. Verkætlan:

Socialpolitik på Færøerne – en analyse af arbejdsmarkedstilknytning for marginaliserede grupper i det færøske samfund, med særligt fokus på effekten af indsatsen vedrørende arbejdsfremmende tiltag

Dátuábyrgdari: Roskilde Universitet
(Michael Henrik Feldballe Hansen)

Endamál: Endamálið við verkætlanini er sambært umsóknini at gera eina “Komparativ analyse af persongrupper, der søger om og modtager sociale ydelser i tilknytning til aktiv og passiv forsørgelse, herunder forsorg, dagpenge, førtidspension og arbejdsfremmende tiltag”.

Háttur: Persónsupplýsingarnar verða útlýggjaðar úr skráum hjá Almennaverkinum, og við spurnabløðum og samrøðum.

Viðgerðarloysi: Loyvið er galdandi frá 1. juli 2018 til 31. mars 2021.

3.4.6. Verkætlan:

Exploring two conflicting abortion values on the Faroe Islands: An ethnography

Dátuábyrgdari: Fróðskaparsetur Føroya
(Turið Hermannsdóttir)

Endamál: Endamálið við verkætlanini er sambært umsóknini at granska og greiða frá sjónarmiðum hjá kvinnum í Føroyum, sum annaðhvørt hava fingið, ella umhugsast at fáa framt fosturtøku.

Háttur: Upplýsingarnar verða fingnar til vega við samrøðum.

Viðgerðarloysi: Loyvið er galdandi frá 1. august 2018 til 31. august 2021.

3.4.7. Verkætlan: FIFA 11 for Health

Dátuábyrgdari: Fróðskaparsetur Føroya
(Magni Mohr)

Endamál: Endamálið við verkætlanini er sambært umsóknini at kanna hvør effektin av 11 vikum við fót bólsaktivitetum í skúlahøpi er á fysiskan form, motivatión og vitan um heilsu hjá skúlanæmingum, sum eru 10-12 ára gamlir.

Háttur: Upplýsingarnar verða útvegaðar frá skúlanum.

Viðgerðarloysi: Loyvið er galdandi til september 2023.

3.4.8. Verkætlan: Happing í føroyska fólkaskúlanum 2018

Dátuábyrgdari: Mentamálaráðið

Endamál: Endamálið við verkætlanini er sambært umsóknini at minka um happing í føroyska fólkaskúlanum og at gera hagtøl, soleiðis at tað ber til at samanbera dátur og meta um tey tiltøk, sum verða sett í verk at minka um happing, gera mun.

Háttur: Upplýsingarnar verða fingnar til vega við spurnabløðum.

Viðgerðarloysi: Loyvið er galdandi til apríl 2019.

3.4.9. Verkætlan: Kanning og royndarkoyring av vælferðartøkni

Dátuábyrgdari: Norðoya Bú- og Heimatænasta

Endamál: Endamálið við verkætlanini er sambært umsóknini at fyrirbyggja sjúku, stimbra sálarliga og líkamliga heilsu og trivnað borgarans, endurmenna mistan førleika, stimbra møguleika hins einstaka at klára seg sjálfan og veita røkt og umsorgan.

Háttur: Upplýsingarnar verða sambært umsóknini savnaðar frá borgarunum sjálfum og avvarðandi eins og frá starvsfólki í Norðoya Bú- og Heimatænastu umvegis samrøður, video- og ljóðupptøkur og sensorar knýttir at brúkarunum.

Viðgerðarloysi: Loyvið er galdandi frá 1. november 2018 til 14. februar 2019.

3.4.10. Verkætlan: Kanning av ótta millum næmingar á framhaldsdeildunum í Føroyum

Dátuábyrgdari: Center for Angst
(Frida Poulsen)

Endamál: Endamálið við verkætlanini er sambært umsóknini at kanna, hvussu útbreiddur ótti er millum næmingar í framhaldsdeildini í føroyska fólkaskúlanum, og at savna vitan um, hvørja ávirkan eginleikar og umhvørvi hefur á útbreiðsluna av óttaeyðkennum.

Háttur: Upplýsingarnar verða fingnar til vega við spurnabløðum.

Viðgerðarloysi: Loyvið er galdandi til mai 2020.

3.4.11. Aðrar verkætlanir, sum ikki hava kravt loyvi frá Dátueftirlitinum Dátueftirlitið hevur í 2018 viðgjørt aðrar verkætlanir, har niðurstøðan hjá Dátueftirlit-

inum hefur verið, at loyvi frá Dátueftirlitinum ikki krevst til viðkomandi verkætlanir. Talan hefur verið um verkætlanir, har persónar ikki kunnu eyðmerkjast og um verkætlanir, har viðkvæmar persónsupplýsingar ikki hava verið viðgjørdar.

3.4.12. Ílegusavnið

(Fráboðaðar granskingarverkætlanir)

Ílegusavnið varð sett á stovn við løgtingslóg nr. 62 frá 17. mai 2005 um gransking í manna-ílegum (Ílegulógin), og í §§ 3-5 og 7 hefur Ílegusavnið lógarheimild at viðgera viðkvæmar persónsupplýsingar.

Í 2018 hefur Ílegusavnið fráboðað hesar verkætlanir:

- ALS í Føroyum
 - ein genetisk og umhvørvis kanning.
- Describing the Genetic Architecture of Inflammatory Bowel Disease in the Homogeneous Population of the Faroe Islands.
- Characterizing the gut microbiome and immune response in Faroese IBD.
- Kanning av týðningi av angiotensin converting enzyme virkisstigi fyrri tillaging til kropsliga venjing.

3.5. HOYRINGAR

3.5.1. Lógaruppskot

Dátueftirlitið hefur í árinum fingið hesi lógaruppskot til hoyringar:

- Udkast til to bekendtgørelser for Færøerne, som udstedes i medfør af kongelig anordning nr. 821 af 22. juni 2018 om ikrafttræden for Færøerne af sundhedsloven.
- Løgtingslóg um almannatrygd og vælfærd (vælfærdarlógin) við fleiri.
- Udkast til 12 bekendtgørelser for Færøerne.
- Uppskot til løgtingslóg um

varskógvaraskipan.

- Hoyring viðvíkjandi nýggjum KT-rundskrivi.
- Mynstringarlógin til hoyringar.
- Uppskot til løgtingslóg um djóravælfærd (Djóravælfærdarlógin).
- Uppskot til løgtingslóg um ættleiðing (Ættleiðingarlógin) og fylgiuppskot um broyting í anordning um foreldramyndugleika og samveru.
- Uppskot til løgtingslóg um talgildan samleika.
- Ríkislógartilmæli um broyting í lóg um danskan ríkisborgararétt (dupultur ríkisborgararrættur o.a.)
- Ríkislógartilmæli um stedbæst information og yvirtøka av kortmyndugleikanum.
- Uppskot til broyting í revsilógini.

3.5.2. Kunngerðir

Dátueftirlitið hefur í árinum fingið hesar kunngerðir til ummælis:

- Kunngerð um broyting í kunngerð um lestrarstuðul.
- Uppskot til kunngerð um ættleiðing.

3.5.3. KT-politikkur

Almennir myndugleikar hava í árinum vent sær til Dátueftirlitið við fyrispurningum um ymiskt í samband við KT-trygd og KT-politikk yvirhøvur. Dátueftirlitið hefur í hesum sambandi kannað, um KT-politikkurin er í tráð við persónsupplýsingarlóggávuna, og annars vegleitt og ráðgivið um ymisk viðurskifti í hesum sambandi.

3.6. VEGLEIÐINGAR

Dátueftirlitið leggur stóran dent á at framleiða vegleiðingar fyrri ymisku økini, sum liður í tí fyrirbyrgjandi arbeiðinum. Á heimasíðuni www.dat.fo eru allar vegleiðingarnar at finna.

://4 ÁVÍS ÚTVALD MÁL Í 2018

4.1. YMISK MÁL

Í hesum partinum av ársfrágreiðingini er ein stutt lýsing av einstøkum útvaldum málum í 2018.



4.1.1. Kæra um vakmyndatól á bensinstøð

Í 2018 móttók Dátueftirlitið eina kæru frá foreldrunum at einum 14 ára gomlum dreingi, ið gekk í einum skúla í Tórshavn, viðvíkandi vakmyndatólum á bensinstøðini.

Kæran snúði seg í stuttum um, at upptøkur við vakmyndatóli eru latnar víðari til ein triðja-persón uttan samtykki frá tí skrásetta. Talan er um óheimilaða viðarilatan av viðkvomum persónsupplýsingum, og brot er tiskil framt á persónsupplýsingalógina.

Í kæruni siga foreldrini at dreinginum, at skúlastjórin í skúlanum, sum drongurin gekk í, sigur seg hava serliga avtalu við bensinstøðstøðina um, at tey senda honum upptøkur frá vakmyndatólum, um næmingar hava stolið frá bensinstøðini.

Dátueftirlitið umsitur og hevur eftirlit við persónsupplýsingalógini, t.e. løgtingslóg nr. 73 frá 8. mai 2001 um viðgerð av persónsupplýsingum. Sambært §37, nr. 1, í lógini, skal Dátueftirlitið av sínum eitingum ella eftir klagu frá skrásetta ansa eftir, at viðgerð av persónsupplýsingum bara fer fram í samsvari við lógina og tær reglur, sum ásettar eru sambært lógini. Dátueftirlitið kann í hesum sambandi krevja, at dátuábyrgdari steðgar viðgerð, sum er brot á

lógina sambært persónsupplýsingarlógarinnar §38, stk. 1.

Vísandi til §18, stk. 1, í løgtingslóg nr. 132 frá 10. juni 1993 um fyrisitingarlóg, sendi Dátueftirlitið kærana til ummælis hjá bensinstøðini, soleiðis, at tey høvdu møguleika at koma við viðmerkingum, áðrenn farið varð víðari við málinum.

Avrit av kæruni, ið varð send til ummælis hjá bensinstøðini, varð eisini sent skúlastjóranum til ummælis.

Viðmerkingarnar frá honum vóru, at umboð fyri bensinstøðina ringdu til hansara, tá tey høvdu sæð næmingar stjála, ella tá tey høvdu varhuga av hesum. Skúlastjórin sigur í viðmerkingunum, at hann tvær ferðir hevði verið yviri í bensinstøðini, tí at starvsfólki hevði ringt til hansara. Í hansara viðmerkingum sigur skúlastjórin, at hann hevur tikið mynd av skíggjanum við upptøkunum frá vakmyndatólunum fyri at kunna fráboða foreldrunum at barninum, tá tað sæst á upptøkunum at stuldur er farin fram.

Hann sigur seg einki kenna til avtaluna ímillum skúlan og bensinstøðina, ið foreldrini staðfesta í kæruni, og at eingin slík avtala fyriliggur. Hann sigur eisini, at tað aldrin hevur verið uppá tal, at skúlin skal fáa sendandi tilfar, myndir ella video frá bensinstøðini.

At enda verður í viðmerkingunum frá skúlastjóranum sagt, at hann ikki veit, hví bensinstøðin velur at boða skúlanum frá heldur enn lögregluni. Hann sigur seg hava tosað við ein

jurist um, hvör rætta mannagongdin er, tá um stuldur ræður, hetta tí, at hann tann dagin, tá hendingin, ið kært verður um, fór fram, hefur tosað við kæraran, ið sigur seg meina, at hetta er í stríð við røttu mannagongdirnar. Skúlastjórin sigur, at frá juristinum fær hann at vita, at hann helst ikki átti at verða blandaður uppí hetta málið, og hetta hefur hann fyrhildið seg til síðani.

Skúlastjórin staðfestir í viðmerkingunum, at hann hefur boðað bensinstøðini frá, at mannagongdin, at fráboða skúlanum ístaðin fyri lög-regluni, er skeiv, og at hann framyvir ikki kundi blandast uppí slík mál, og at bensinstøðin framyvir skuldi fráboða lögregluni, um tey høvdu illgruna ella grundaðan illgruna um stuldur.

Dátueftirlitið móttók viðmerkingarnar til kærana frá rakstrarstjóranum í felagnum, sum eigur bensinstøðina. Í viðmerkingunum vátta hann, at starvsfólkini á bensinstøðini ikki hava fylgt teirra egnu mannagongdum fyri brúk av vakmyndatólum. Bensinstøðin hefur ongi mótmæli til kærana.

Niðurstøðan av viðmerkingunum hjá bensinstøðini er, at tey framyvir fara at gera trygdaratgerðir í mannagongdum fyri brúki av vakmyndatólum.

Dátueftirlitið og Dáturáðið hava viðgjørt hetta mál. Staðfest er, at innkærda bensinstøð, ikki hefur mótmæli til tað, kærararnir hava ført fram, og at eisini skúlasjórin játtar, at veruligu umstøðurnar í sambandi við málið eru, sum kærarin ger galdandi.

Bensinstøðin hefur havt vakmyndatól í longri tíð, og Dátueftirlitið hefur samskipt nógv við bensinstøðina um nýtslu av vakmyndatólum,

eins og Dátueftirlitið hefur verið á eftirlitsvitjan á bensinstøðini seinast í apríl 2018.

Hetta samskipti hefur elvt, at bensinstøðin hefur sera góðar mannagongdir fyri, hvussu vakmyndatól og tær persónsupplýsingar, sum har verða viðgjørdar, skulu handfarast. Hóast hetta verða vakmyndatól og persónsupplýsingar handfarnar so ólógliga, sum talan er um her.

Tí heldur Dátueftirlitið ikki, at eitt lyfti frá bensinstøðini nú um at gera og halda egnu mannagongdir, ger mun.

Talan er um eitt álvarsligt mál, har skrásetti er ein persónur undir myndugleikaaldur, sum verður órættaður – skuldsettur - av órøttum.

Bensinstøðin hefur umframt latið skúlastjóranum vakmyndatólsupptøkur av øðrum dreingjum, sum sambært tí upplýst er, høvdu stolið. Í hesum fòrum er talan um víðarilatan av viðkvømmum persónsupplýsingum (revsiverd viðurskipti), og er tað eitt sera álvarsligt brot á persónsupplýsingarlógina. Upptøkur frá vakmyndatólum skulu einans latast lögregluni.

Dátueftirlitið hefur tí latið lögregluni málið við áheitan um, at ein bót verður áløgd dátuábyrgdaranum bensinstøðini.



4.1.2. Trygdarbrot á Landssjúkrahúsinum

Dátueftirlitið fekk fráboðan frá Landssjúkrahúsinum um, at trygdarbrot varð framt í eini kommunulæknaviðtalu.

Talan var um ein læknavikar í einari kommunulæknaviðtalu, sum hevði lógliga atgongd til

teldukervið, men hevði misnýtt sína atgongd, og hevði víðarilatið viðkvæmar persónsupplýsingar um ein skrásettan (ein sjúkling) til ein annan persón. Hesin hevði víst skrásetta upplýsingarnar. Skrásetti kærdi málið til Landssjúkrahúsið, sum hevur ábyrgdina av telduskipanini.

Málið varð viðgjørt av Dátueftirlitinum til tess at staðfesta, um læknin hevði lógliga atgongd til teldukervið, og at trygdaratgerðir eru gjørdar til tess at tryggja, at tey, ið fáa atgongd til teldukervið, eru kunnað um, hvussu tey skulu handfara tað, og tær persónsupplýsingar, sum har eru.

Málið varð umframt viðgjørt í Dáturáðnum, tí talan er um eitti prinsipielt mál, harvið at í teldukervinum, talan er um, eru sera nógvar og viðkvæmar persónsupplýsingar um flestallar føroyingar.

Niðurstøðan hjá Dátueftirlitinum og Dáturáðnum var, at avgerð varð tikin um ikki at melda hetta mál til lögregluna.

Dentur var lagdur á, at Landssjúkrahúsið hevði gjørt alt tað, ið er neyðugt at gera, tá trygdarbrot henda, við at Landssjúkrahúsið hevur meldað málið til lögregluna og hevur váttað at gera enn neyvari mannagongdir fyri handfaring av teldukervinum og persónsupplýsingum, sum liður í at bota um trygdina, umframt at fáa dátuviðgerðaravtalur við kommunulæknarnar.

Dátueftirlitið fylgir hesum máli upp.

Landssjúkrahúsið hevur hildið seg til §6 stk. 3, kunngerð nr. 28 frá 27. februar 2003 um trygd í sambandi við viðgerð av persónsupplýsingum og fráboðað Dátueftirlitinum beinanvegin. Talan

er um trygdarbrot, sum tað er sera torført at forða fyri. Viðkomandi kommunulæknavikarur hevði áður fingið útlýggjaðar mannagongdir fyri handfaring av kervinum og av persónsupplýsingum, og Landssjúkrahúsið hevði tí orsøk til at hava álit á, at kommunulæknavikarurin fór at halda seg innanfyri tað, sum lógligt er.

Við at fráboða trygdarbrotið til Dátueftirlitið og til lögregluna, og við at forða fyri, at viðkomandi fær atgongd til teldukervi ein aðru ferð, hevur Landssjúkrahúsið sett tiltøk í verk til tess at forða fyri endurtøku av slíkum trygdarbroti.

Dátueftirlitið hevur tó álagt Landssjúkrahúsinum beinanvegin at gera neyvari mannagongdir viðvíkjandi allari atgongd til skipanirnar, heruppií stovnan og endurstovnan av brúkarum, og at áseta, at øll, eisini tey, ið áður hava havt atgongd til upplýsingarkervið, skulu hava mannagongdirnar fyri handfaring av hesum kervi, hvørja ferð brúkari verður stovnaður, eins og viðurskiptini við allar brúkarar skulu fáast upp á pláss við dátuviðgerðaravtalum e.ø. alt fyri eitt.



4.1.3. Landsverk og lögreglan

Tá ið eitt ferðsluóhapp hendir í Føroyum, fær Landsverk kunning um hetta frá lögregluni. Mannagongdin hevur síðan verið, at lögreglan sendir lögreglufrágreiðingina um ferðsluóhappið til Landsverk. Landsverk brúkar upplýsingarnar til at bota um vegakervið og fyrirbygja ferðsluóhapp.

Í lögreglufrágreiðingini, Landsverk fær frá lögregluni, standa persónsupplýsingar heruppií viðkvæmar persónsupplýsingar um alkohol-promillu.

Tá Dátueftirlitið bleiv varugt við hesa mannagongd, heitti Dátueftirlitið á Landsverk um at vísa á eitt heimildargrundarlag fyri viðgerðini av viðkvomum persónsupplýsingum.

Dátueftirlitið vísti Landsverki á, at fyri at kunna viðgera persónsupplýsingar á lógligan hátt, krevst heimildargrundarlag fyri viðgerðini av persónsupplýsingum. Dátueftirlitið upplýsti fyri Landsverki, at upplýsingar um rúsdrekka og heilivág eru viðkvæmar persónsupplýsingar sbr. § 2, nr. 8, í persónsupplýsingarlógini. Fyri at kunna viðgera viðkvæmar persónsupplýsingar á lógligan hátt, krevst, umframt heimildargrundarlag, viðgerðarloysi frá Dátueftirlitinum.

Landsverk kundi ikki vísa á eitt nøktandi heimildargrundarlag. Málið endaði tí við, at Landsverk steðgaði allari viðgerð av viðkvomum persónsupplýsingum í sambandi við skráseting av ferðsluóhappum.

Landsverk er eftirfylgjandi saman við Dátueftirlitinum farið í eitt samskifti við lögregluna fyri at kanna, um tað er møgulegt hjá lögregluni at anonymisera lögreglurapportini, áðrenn hon verður latin Landsverki. Eydnast tað, verður talan um, at lögreglan letur Landsverki navnloyndar persónsupplýsingar. Viðgerð av upplýsingum, sum ikki kunnu knýtast aftur til ein likamligan persón, er ikki fevnd av persónsupplýsingarlógini.



4.1.4. Mínboks

Ein sjómaður vendi sær til Dátueftirlitið, tí at viðkomandi hevði móttikið eina einnýtiskotu til Mínboks umvegis teldupost. Viðkomandi vildi hava at vita, um tað er trygt at móttaka einnýtiskotur gjøgnum teldupost.

Dátueftirlitið vendi sær til Elektron, sum umsitur Mínboks, við fyrispurningi um tryggin var í lagi hesum viðvíkjandi. Elektron vísti á, at tað er vanlig mannagongd hjá teimum at senda einnýtiskotur til Mínboks umvegis sms. Av tí at sjófólk ofta ikki hava telefonsamband, og tí ikki kunnu móttaka loyniorð umvegis sms, hevur mannagongdin verið, at sjófólk fáa ein teldupost við einnýtiskotuni.

Dátueftirlitið vildi tí hava at vita, um Elektron fylgir § 11, stk. 3, í trygdarkunngerðini, sum ásetur, at: “Persónsupplýsingar, sum verða fluttar elektroniskt við flutningsmiðlum uttan fyri fysiska eftirlitið hjá dátuábyrgdara, skulu bronglast ella tryggjast á annan hátt, um trúnaður er neyðugur.”

Dátueftirlitið vildi tí hava at vita, um Elektron fylgir § 11, stk. 3, í trygdarkunngerðini, sum ásetur, at: “Persónsupplýsingar, sum verða fluttar elektroniskt við flutningsmiðlum uttan fyri fysiska eftirlitið hjá dátuábyrgdara, skulu bronglast ella tryggjast á annan hátt, um trúnaður er neyðugur.”

Tað vísti seg, at teldupostarnir Elektron sendi út við einnýtiskotum ikki vóru bronglaðir. Elektron valdi tí at broyta mannagongd. Alt samskifti úteftir umvegis teldupost, um Mínboks, verður nú bronglað.

Dátueftirlitið bað eftirfylgjandi Elektron um eina trygdarskoðan av Mínboks og framdi síðani skrivborðseftirlit av viðgerðini av persónsupplýsingum í Mínboks.



4.1.5. Talgildu Føroyar

Dátueftirlitið hevur havt ymiskt samskipti við Talgildu Føroyar í 2018. Dátueftirlitið hevur avtalað við Talgildu Føroyar, at Talgildu Føroyar kunna so hvørt nakað hendir á persónsupplýsingarøkinum í hesi stóru verkætlan, sum hevur til endamáls at talgilda allan tann almenna geiran í Føroyum

Talgildu Føroyar hava kunnað Dátueftirlitið um ætlanirnar við Tænastuportalinum og um dátuviðgerðaravtaluna, sum skal verða millum Talgildu Føroyar og einstøku dátuábyrgdararnar.

Dátueftirlitið hevur eisini kunnað Talgildu Føroyar um mannagongdir í sambandi við flutning av persónsupplýsingum til útland.

Dátueftirlitið luttók farna vetur á einum fundi hjá Etiska Ráðnum um talgilding í Føroyum. Á fundinum vóru umboð fyri m.a. Talgildu Føroyar, Fróðskaparsetur Føroya og Dátueftirlitið. Fokus var millum annað á alla ta skráseting av persónsupplýsingum, sum fer fram í almenna geiranum, hvussu eftirlit verður gjørt, og um tað ber til at hava fullgott eftirlit, eins og verkætlanin, Talgildu Føroyar, varð umrødd.

Lógaruppskot um talgildan samleika hevur eisini verið til hoyringar í 2018. Dátueftirlitið gjørdi í tí sambandi nakrar viðmerkingar til lógaruppskotið.



4.1.6 . KT rundskrivið

1. mai 2018 kom dagført KT trygdarrundskrivið í gildi. Endamálið við rundskrivinum er, at KT nýtslan hjá landinum er trygg soleiðis, at týðandi upplýsingar eru hósandi vardar. Talgilding av samfelagnum krevur, at KT trygd verður høgt raðfest. Rundskrivið skal nágreina og vegleiða um KT trygd í stjórnarráðum og á almennum stovnum soleiðis, at tað føroyska samfelagið hevur eina tryggja KT nýtslu í framtíðini.

KT trygdarrundskrivið hevur verið til hoyringar hjá Dátueftirlitinum. Dátueftirlitið hevur í fleiri umførum gjørt ymiskar viðmerkingar til rundskrivið, tí tað var ógreitt, hvørt Fíggjarmálaráðið, ið hevur gjørt rundskrivið, í rundskrivinum virdi, at tá um persónsupplýsingar ræður, tá er Dátueftirlitið og ikki Fíggjarmálaráðið myndugleikin á økinum. Hetta, hóast at ein lóg og/ella ein kunngerð, sjálvsagt ikki á nakran hátt kann verða sett til vikis við einum rundskrivi, elvir eitt ógreitt ella skeivt orðað rundskriv til iva og ørkymlan.

Dátueftirlitið hevur gjørt Fíggjarmálaráðnum greitt, at tað tí kann elva til óvissu hjá teimum almennu myndugleikunum, ið eru fevnd av rundskrivinum, hvørt teir í summum førum skulu gera eftir boðum frá Dátueftirlitinum ella frá Fíggjarmálaráðnum. Hetta er sera óheppið.

Tó at Dátueftirlitið framvegis heldur, at rundskrivið í so máta kundi verið betri orðað, er í rundskrivinum nú ásett, at tá um persónsupplýsingar ræður, er tað Dátueftirlitið, sum sambært persónsupplýsingarlógini og trygdarkunngerðini, er myndugleikin.



4.2. MÁL TIKIN UPP AV EGNUM ÁVUM

Sambært § 37, stk. 1, nr. 1 í
persónsupplýsingarlógini hefur

Dátueftirlitið heimild til at taka mál upp av
egnum ávum, og varð hetta í 2018 gjørt í fleiri
førum eins og sokallað skriviborðseftirlit vórðu
framd.

ÁVÍS ÚTVALD
MÁL Í 2018

- // Tað, sum eyðkennir londini
- // kring okkum, tá talan er um vernd av persónsupplýsingum, er eitt víttfevnandi altjóða samstarv.

://5 ALTJÓÐA SAMSTARV

Tað, sum eyðkennir londini rundanum okkum, tá talan er um vernd av persónsupplýsingum, er eitt víttfevnandi altjóða samstarv. Hetta samstarv hevur stóran týdning, og er neyðugt orsakað av, at persónsupplýsingar ofta verða fluttar um landamørk.

Flestu grannalondini hava eins og Føroyar eina persónsupplýsingarlóg, ið er grundað á ES-direktiv 95/46/EF um verju av likamligum persónum við viðgerð av persónsupplýsingum og frítt skifti av persónsupplýsingum millum lond. Meginreglan í hesi fyriskipan er, at viðgerð skal vera í samsvari við grundleggjandi persónsverndaratlit sum persónsfrælsi og heimafríð hins einstaka. Eisini skal viðgerð av persónsupplýsingum virka til frama fyri øktari trygd hjá tí einstaka og øktum samhandli landanna millum.

Tá tað snýr seg um at flyta persónsupplýsingar millum lond, býtir ES-lóggávan londini upp í limalond og triðjaland. Persónsupplýsingar kunnu flytast millum limalondini í Evropasamveldinum, tí hesi hava somu trygdarstig. Snýr tað seg hinvegin um triðjaland, so hevur ES-nevndin býtt hesi lond upp í trygg og ótrygg triðjaland. Trygg triðjaland eru lond, sum kunnu tryggja eins góða trygd fyri persónsupplýsingum, sum ES-londini gera, og á heimasíðuni hjá ES-nevndini er ein listi yvir triðjaland, sum eru góðkend sum trygg triðjaland. Rættiliga strangar treytir eru hinvegin fyri flutningi av upplýsingum til triðjaland, sum ikki hava slíka góðkenning.

Innlendismálaráðið setti í 2005 eina kunngerð í gildi, har flutningur av persónsupplýsingum til øll ES-lond og tey londini, sum ES-nevndin hevur lýst sum trygg triðjaland, ikki krevur loyvi frá Dátueftirlitinum, men skal fráboðast

Dátueftirlitinum. Føroyar hava á hendan hátt, eins og ES, góðkent øll ES lond og lond, sum ES hevur lýst sum trygg triðjaland.

5.1. TRIÐJALANDSGÓÐKENNING FRÁ ES NEVNDINI

Innlendismálaráðið søkti í 2005 ES-nevndina um at góðkenna Føroyar sum eitt trygt triðjaland í persónsupplýsingarhøpi. Síðani hevur verið arbeitt við málinum, og í 2010 komu boðini um, at ES-nevndin hevur góðkent Føroyar sum eitt trygt triðjaland.

Dátueftirlitið fegnast um ES góðkenningina, sum í høvuðsheitum merkir, at ES metir trygdarstöðið í Føroyum vera á jøvnum føti við trygdarstöðið í ES londum, tá tað snýr seg um viðgerð av persónsupplýsingum. Hetta merkir samstundis, at ES viðurkennir Føroyar sum eitt land, sum verjir grundleggjandi demokratisk rættindi í einum nútímans talgildum samfelag.

Triðjalandsgóðkenningin hevur við sær, at Føroyar nú koma á listan yvir trygg triðjaland millum m.a. Ísland, Noreg og Sveis. Góðkenningin kemur at hava stóran týdning fyri føroyska samfelagið og fer at gera tað lættari hjá føroyskum fyrirkum herundir peningastovnunum at samskifta við útheimin.

Góðkenningin fer somuleiðis at hava týdning fyri gransking og ætlanirnar at fáa útlenskar granskarar til Føroyar at granska, fyri móguleikan hjá føroyskum fyrirkum at marknaðarføra seg uttanlands, og fyri ætlanirnar at bjóða Føroyar fram sum altjóða hosting miðdepil.

Avgerðin um at góðkenna Føroyar sum eitt trygt triðjaland kom í gildi tann 15. juni 2010.

- // Uppgávurnar hjá Dátueftirlitinum
 - // eru nógv, og málsviðgerðin
- er fjøltáttað.



://6 EFTIRLIT

Dátueftirlitið er ein eftirlitsmyndugleiki, sum skal ansa eftir, at persónsupplýsingarlógin verður hildin, og Dátueftirlitið hevur í hesum sambandi heimild til at gera kanningar á staðnum, og hevur til eina og hvørja tíð uttan dómsskurð, atgongd til øll høli, haðani persónsupplýsingar verða viðgjørðar ella goymdar, og til øll høli har persónsupplýsingarnar ella teknisk hjálparamboð verða goymd ella nýtt.

Dátueftirlitið kann harumframt m.a. áleggja einum dátuábyrgdara at fremja tøknilig og fyrisitingarlig trygdartiltøk, nokta einum dátuábyrgdara at nýta ávísan framferðarhátt og krevja, at dátuábyrgdari steðgar viðgerð, sum er brot á lógina.

Eftirlit varð framt í fyra bensinstøðum í Tórshavn í 2018, og niðanfyrir er ein samandrættur og niðurstøður frá eftirlitinum.



6.1. Eftirlit á bensinstøð í Tórshavn

Dátueftirlitið framdi fráboðað eftirlit í apríl 2018 á einari bensinstøð í Tórshavn. Endamálið við eftirlitinum var at kanna, um tann viðgerð av persónsupplýsingum, sum fer fram við vakmyndatólum á bensinstøðini, er í samsvari við persónsupplýsingarlógina og trygdarkunngerðina.

Bensinstøðin hevur 16 vakmyndatól. 15 av vakmyndatólunum eru fráboðaði Dátueftirlitinum. Vakmyndatólini vísa inni í handlinum, á pumpurnar og eina vaskihøll.

Endamálið við vakmyndatólunum er at fyri-

byrgja stuldri og hverki. Harafturat varð upplýst, at vakmyndatólini í mesta mun verða nýtt til at fáa fatur á teimum kundum, ið av onkrari orsök ikki rinda fyri brennievni. Løgreglan hevur eisini í ávísum førum biðið um at fáa atgongd til vakmyndatólini í samband við mál, sum løgreglan kannar.

Einans leiðarin og varaleiðarin kunnu fara inn at hyggja, hvør er rýmdur, uttan at rinda fyri brennievni. Atgongdin til upptøkurnar er frá skrivstovuni hjá leiðaranum, har upptøkurnar síggjast á skermi. Upptøkurnar verða goymdar lokalt á harddiskum. Internet er ikki knýtt at telduni við upptøkunum.

Undir eftirlitsvitjanini gjørdist greitt, at upptøkurnar verða goymdar í 14 dagar.

Viðvíkjandi trygdini, varð upplýst, at skrivstovan er stongd, tá leiðarin ikki er har. Fyri at fáa atgongd til skermin við vakmyndatólum krevst loyniorð. Bert leiðarin og varaleiðarin duga loyniorði, sum er neyðug til tess at sleppa inn á skipanina. Teldan sløknar sjálvvirkandi, tá 15 minuttir eru farnir.

Starvsfólk verða kunnaði munnliga um vakmyndatólini á starvsfólkafundi. Viðskiftafólk verða kunnaði við skelting á økinum.

Krøv, ið skulu verða lokin:

Dátueftirlitið átalaði, at eitt nýtt vakmyndatól er tikið í nýtslu, uttan at hetta er fráboðað Dátueftirlitinum. Bensinstøðini bleiv álagt at fráboða vakmyndatólið til Dátueftirlitið.

Dátueftirlitið gav bensinstøðini boð um, at

lögreglan ekki lógliga uttan rættarúrskurð kann fáa atgongd til upptøkur hjá bensinstøðini, uttan í teimum førum, har bensinstøðin hevur fráboðað lögregluni eitt mál, har illgruni er um hververk ella stuldur á bensinstøðini.

Lögreglan hevur heldur ikki heimild til at upplýsa fyri bensinstøðini, hvør eigarin av einum akfari er. Mannagongdin, har bensinstøðin ringir til lögregluna fyri at fáa fatur á akfari, sum er farið av støðini uttan at rinda fyri bensin, skal steðga beinanvegin.

Tilráðingar frá Dátueftirlitinum:

Viðvíkjandi loyniorði vil Dátueftirlitið mæla til, at loyniorðið er soleiðis samansett, at tað inniheldur minst 8 tekin, ið eru samansett av bæði stórum og smáum bókstavum og tølum. Mælt varð eisini frá at nýta nøvn, sum eru løtt at gita, sum loyniorð.

Økið, ið er fevnt av upptøkunum við vakmyndatølum, skal merkjast týðiligari, soleiðis at fólk, ið ferðast har vita, at tey koma uppá upptøkurnar.

Dátueftirlitið hevur eisini tilmælt at vakmyndatölsskipanin verður nútímansgjord, og at trygdarkrøvini í hesum sambandi verða herd.

Eftirlitsvitjanin gav annars ikki Dátueftirlitinum høvi til fleiri viðmerkingar.

Dátueftirlitið hevur eftirfylgjandi samskipt við leiðaran á bensinstøðini um at fáa nevndu viðurskipti í rættlag.

eftirlit í apríl 2018 á einari bensinstøð. Endamálið við eftirlitinum var at kanna, um tann viðgerð av persónsupplýsingum, sum fer fram við vakmyndatølum á bensinstøðini, er í samsvari við persónsupplýsingarlógina og trygdarkunngerðina.

Eftirlitið snúði seg serliga um trygdina fyri viðgerð av persónsupplýsingum í samband við vakmyndatól.

Bensinstøðin hevur 13 vakmyndatól. Vakmyndatólni vóru ikki fráboðaði Dátueftirlitinum. Vakmyndatólni vísa inni í handlinum og á pumpurnar. Vakmyndatólni sum vísa pumpurnar, vísa eisini út á almennan veg.

Endamálið við vakmyndatølunum er at fyribyrgja stuldri og hverki. Harafturat varð upplýst, at vakmyndatólni í mesta mun verða nýtt til at fáa fatur á teimum kundum, ið av onkrari orsök ikki rinda fyri brennievni.

Einans leiðarin hevur atgongd til upptøkurnar frá vakmyndatølunum. Teldan, har upptøkurnar eru, stendur púra óvard í einum rúmi, har eingin hurð er, og tiskil er opið út í krambúðina. Upptøkurnar verða goymdar á einum harddiski. Upptøkurnar verða vístar á telduskermi og atgongd er ikki til internetið frá telduni. Teldan læsir sjálvvirkandi, tá hon ikki hevur verið nýtt í nakrar minuttir.

Starvsfólk verða kunnaði munnliga um vakmyndatólni á einum starvsfólkafundi.

Krøv, ið skulu verða lokin:

Bensinstøðin bleiv álögð at koma við einari fullfiggjðari fráboðan um ta viðgerð, sum fer fram við vakmyndatølum. Sett bleiv sum treyt



6.2. Eftirlit 2 á bensinstøð í Tórshavn

Dátueftirlitið framdi fráboðað

fyrir framhaldandi nýtslu av vakmyndatólunum, at teldan við upptøkunum verður varð í einum rúmi, sum er læst, lá leiðarin ikki er inni í tí.

Vakmyndatólini, sum vísa út á almennan veg, skulu avmarkast til ikki at vísa út um egið økið.

Dátueftirlitið gav bensinstøðini boð um, at lögreglan ikki lógliga, uttan rættarúrskurð, kann fáa atgongd til upptøkur hjá bensinstøðini, uttan í teimum førum, har bensinstøðin hevur fráboðað lögregluni eitt mál, har illgruni er um hververk ella stuldur á bensinstøðini.

Lögreglan hevur heldur ikki heimild til at upplýsa fyrir bensinstøðini, hvør eigarin av einum akfari er. Mannagongdin, har bensinstøðin ringir til lögregluna fyrir at fáa fatur á akfari, sum er farið av støðini uttan at rinda fyrir bensin, skal steðga beinanvegin.

Tilráðingar frá Dátueftirlitinum:

Viðvíkjandi loyniorði vil Dátueftirlitið mæla til, at loyniorðið er soleiðis samansett, at tað inniheldur minst 8 tekin, ið eru samansett av bæði stórum og smáum bókstavum og tølum. Mælt varð eisini frá at nýta nøvn, sum eru løtt at gita, sum loyniorð.

Eftirlitsviðtjani gav annars ikki Dátueftirlitinum høvi til fleiri viðmerkingar.

Dátueftirlitið hevur eftirfylgjandi samskipt við leiðaran á bensinstøðini um at fáa nevndu viðurskipti í rættlag. Vakmyndatólskipanin er blivin sløkt og nýggj vakmyndatól skulu setast upp. Bensinstøðin hevur fingið boð um at fráboða hesi vakmyndatól, áðrenn skipanin verður gjørd virkin.



6.3. Eftirlit 3 á bensinstøð í Tórshavn

Dátueftirlitið framdi fráboðað eftirlit í apríl 2018 á einari bensinstøð. Endamálið við eftirlitinum var at kanna, um tann viðgerð av persónsupplýsingum, sum fer fram við vakmyndatólum á bensinstøðini, er í samsvar við persónsupplýsingarlógina og trygdarkunngerðina.

Bensinstøðin hevur 16 vakmyndatól. Vakmyndatólini vóru ikki fráboðaði Dátueftirlitinum.

Øll starvsfólk verða kunnaði um vakmyndatólini við starvssetan. Viðskiftisfólk verða kunnaði um vakmyndatólini við skelting uttanfyri við pumpurnar og á veg inn í handilin.

Endamálið við vakmyndatólunum er at fyrirbyrgja stuldri og hverki. Harafturat varð upplýst, at vakmyndatólini í mesta mun verða nýtt til at fáa fatur á teimum kundum, ið av onkrari orsök ikki rinda fyrir brennievni.

Viðvíkjandi trygdini varð upplýst, at atgongd er til upptøkurnar frá skrivstovuni á bensinstøðini, og upptøkurnar síggjast á skermi. Loyniorð er á telduskipanini, og atgongd er ikki til internetið frá telduni. Skrivstovan er stongd, tá leiðarin ikki er til arbeiðis, men í tíðarskeiðinum, tá ið eftirlitið varð framdi, hevði eitt av starvsfólkunum, ið er til arbeiðis, lykil til skrivstovuna. Eisini kom fram, at øll starvsfólk hava atgongd til vakmyndatólsskipanina og kunnu fara inn at hyggja, hvør er rýmdur uttan at rinda fyrir brennievni.

Upptøkurnar verða goymdar á einum harddiski. Undir eftirlitsviðtjanini gjørdist greitt, at upptøkur verða goymdar í 14 dagar.

EFTIRLIT Í 2018

Krøv, ið skulu verða lókin:

Dátueftirlitið átalaði, at bensinstøðin hevur tikið nýggja vakmyndatólsskipan í brúk, uttan at fráboðan um hettar er latin Dátueftirlitinum. Heitt varð á bensinstøðina um at senda nýggja fráboðan.

Tað skal í størstan mun vera avmarkað, hvør hevur atgongd til vakmyndatólsskipanina. Dátueftirlitið krevur, at bensinstøðin fram-yvir broytir mannagongdir soleiðis, at tað bert eru leiðarar, ið hava atgongd til vakmynda-tólsskipanina.

Dátueftirlitið gav bensinstøðini boð um, at lögreglan ikki lógliga, uttan rættarúrskurð, kann fáa atgongd til upptøkur hjá bensinstøðini, uttan í teimum førum har bensinstøðin hevur fráboðað löggluni eitt mál, har illgruni er um hververk ella stuldur á bensinstøðini.

Lögreglan hevur heldur ikki heimild til at upplýsa fyri bensinstøðini, hvør eigarin av einum akfari er. Mannagongdin, har bensinstøðin ringir til lögregluna fyri at fáa fatur á akfari, sum er farið av støðini uttan at rinda fyri bensin, skal steðga beinanvegin.

Vakmyndatólni eru eisini brúkt tá okkurt er sligið skeivt inn á kassan, og viðkomandi starvsfólk ikki dugir at siga, hvør feilurin er. Dátueftirlitið víst á, at vakmyndatólni ikki skulu brúkast til at hava eftirlit við starvsfólkum, og at hesin framferðarháttur skuldi steðga beinanvegin.

Tilráðingar frá Dátueftirlitinum:

Viðvíkjandi loyniorði vil Dátueftirlitið mæla til, at loyniorðið er soleiðis samansett, at tað inniheldur minst 8 tekin, ið eru samansett av bæði stórum og smáum bókstavum og tølum.

Mælt varð eisini frá at nýta nøvn, sum eru løtt at gita, sum loyniorð.

Eftirlitsvitjanin gav annars ikki Dátueftirlitinum høvi til fleiri viðmerkingar.



6.4. Eftirlit 4 á bensinstøð í Tórshavn

Dátueftirlitið framdi fráboðað eftirlit í apríl 2018 á einari bensinstøð. Endamálið við eftirlitinum var at kanna, um tann viðgerð av persónsupplýsingum, sum fer fram við vakmyndatólum á bensinstøðini, er í samsvar við persónsupplýsingarlógina og trygdarkunngerðina.

Bensinstøðin hevur 23 vakmyndatól. Vakmyndatólni vóru ikki fráboðaði Dátueftirlitinum.

Øll starvsfólk verða kunnaði um vakmyndatólni við starvssetan. Viðskiftisfólk verða kunnaði um vakmyndatólni umvegis skelting uttanfyri við pumpurnar og á veg inn í handilin.

Endamálið við vakmyndatólunum er at fyrbyrgja stuldri og hverki. Harafturat varð upplýst, at vakmyndatólni í mesta mun verða nýtt til at fáa fatur á teimum kundum, ið av onkrari orsök ikki rinda fyri brennievni. Øll starvsfólk hava atgongd til vakmyndatólsskipanina og kunnu fara inn at hyggja, hvør er rýmdur uttan at rinda fyri brennievni. Atgongd til upptøkurnar er frá skrivstovuni, har upptøkurnar síggjast á skermi. Tað er ikki atgongd til interneti frá telduni.

Upptøkurnar verða goymdar á einum harddiski. Undir eftirlitsvitjanini gjørdist greitt, at upptøkur verða goymdar í 14 dagar.

Viðvíkjandi trygdini er atgongd til upptøkurnar frá skrivstovuni á bensinstøðini. Skrivstovan er stongd tá leiðarin ikki er til arbeiðis, men í hesum tíðarskeiðinum hevur eitt av starvsfólkunum, ið er til arbeiðis, lykil til skrivstovuna. Loyniorð er á skipanini.

Mælt varð eisini frá at nýta nøvn, sum eru løtt at gita, sum loyniorð.

Eftirlitsvitjanin gav annars ikki Dátueftirlitinum høvi til fleiri viðmerkingar.

Krøv, ið skulu verða lokin:

Dátueftirlitið átaladi at bensinstøðin hevur tikið nýggja vakmyndatólsskipan í brúk, uttan at fráboðan um hettar er latin Dátueftirlitinum. Heitt varð á bensinstøðina um at senda nýggja fráboðan sum skjótast.

Tað skal í størstan mun verða avmarkað, hvør hevur atgongd til vakmyndatólsskipanina. Dátueftirlitið krevur, at bensinstøðin framyvir broytir mannagongdir soleiðis, at tað bert eru leiðarar, ið hava atgongd til vakmyndatólsskipanina.

Dátueftirlitið gav bensinstøðini boð um, at lögreglan ikki lógliga, uttan rættarúrskurð, kann fáa atgongd til upptøkur hjá bensinstøðini, uttan í teimum førum har bensinstøðin hevur fráboðað lögregluni eitt mál, har illgruni er um hververk ella stuldur á bensinstøðini.

Lögreglan hevur heldur ikki heimild til at upplýsa fyri bensinstøðini, hvør eigarin av einum akfari er. Mannagongdin, har bensinstøðin ringir til lögregluna fyri at fáa fatur á akfari, sum er farið av støðini uttan at rinda fyri bensin, skuldi steðga beinanvegin.

Tilráðingar frá Dátueftirlitinum:

Viðvíkjandi loyniorði vil Dátueftirlitið mæla til, at loyniorðið er soleiðis samansett, at tað inniheldur minst 8 tekin, ið eru samansett av bæði stórum og smáum bókstavum og tølum.



010



Dátueftirlitið

Dátueftirlitið verjir tínar persónsupplýsingar
www.dat.fo